

విష్ణుప్రోక్తం శివారాధనమహిమావర్ణనమ్



(శివరహస్యాన్తర్గతే ఉగ్రాఖ్యే)

విష్ణుః (ఉవాచ)

తావత్స్యాస్యన్తి దుఃఖాని యావన్నారాధ్యతే శివః ।

తావదేవ మహావ్యాధిః యావన్నారాధ్యతే శివః ॥ ౧౬౧॥

తావత్త్రిష్టన్తి పాపాని యావన్నారాధ్యతే శివః ।

తావద్భవతి దారిదూర్యం యావన్నారాధ్యతే శివః ॥ ౧౬౨॥

యథా సూర్యోదయే జాతే వినశ్యతి తమస్తథా ।

పూజితే శ్రీమహాదేవే దుఃఖమాత్రం వినశ్యతి ॥ ౧౬౩॥

నానాదుఃఖమహావ్యాధిభేషజం శివపూజనమ్ ।

సత్యం సత్యం పునః సత్యముద్ధృత్య భుజముచ్యతే ॥ ౧౬౪॥

నానాసంసారదుఃఖాని నశ్యన్తి శివపూజయా ।

సత్యం సత్యమితి ప్రాహ జాబాలోఽపి స్వయం విధే ॥ ౧౬౫॥

సంసారజాం రుజం రుద్రో ద్రావయత్యర్చితః సదా ।

తతోఽర్చన్నియమనిశం రుద్రలింగం ముముక్షుభిః ॥ ౧౬౬॥

సర్వమన్యత్పరిత్యజ్య శివ ఏవ శివజ్కరః ।

ధ్యేయ ఇత్యాహ హి విధే సాక్షాదాధర్వణశ్రుతిః ॥ ౧౬౭॥

పూజనీయో మహారుద్రో మనోవాక్కాయకర్మభిః ।

తత్పూజయైవ నశ్యన్తి దుఃఖాని వివిధాన్యపి ॥ ౧౬౮॥

వినాశయతి సంసారం సకృత్సమ్పూజనాచ్ఛివః ।

భావపూతం మహాదేవం యోఽర్చయిష్యతి సన్తతమ్ ॥ ౧౬౯॥

స సమ్ప్రాప్నోతి ధర్మార్థకామమోక్షాన్న సంశయః ।

సంసారసాగరం ఘోరం యః సముత్తర్తుమిచ్ఛతి ॥ ౧౭౦॥

తేన నిత్యం మహాదేవః పూజనీయః ప్రయత్నతః ।

ధన్యోఽసావితీ విజ్ఞేయ యోఽన్వహం పూజయేచ్ఛివమ్ || ౧౭౧||

స తరత్యేవ సంసారం నానాపాతకసాగరమ్ |

శివేతి నామదావాగ్నిర్మహాపాపనాన్యపి || ౧౭౨||

భస్మసాత్కురుతే సద్యః సత్యం సత్యం న సంశయః |

పాపమూలాని దుఃఖాని వివిధాన్యపి తాన్యతః || ౧౭౩||

శివార్చనేన నాశ్యాని పాపాని నిఖిలన్యపి |

పాతకాని నివర్తన్తే యావన్తి శివపూజయా || ౧౭౪||

కతుం తావన్తి పాపాని న శక్నోతి నరః క్వచిత్ |

సంసారమూలభూతానాం పాతకానాం చతుర్ముఖ || ౧౭౫||

శివనామకురోరణ వినాశో జాయతే ధ్రువమ్ |

శివనామామృతం పేయం పాపచణ్డాంశుతాపితైః || ౧౭౬||

పాపదావాగ్నితప్తానామన్తి నాన్యత్పరాయణమ్ |

శివేతి నామపీయూషవర్షధారాపరిప్లుతాః || ౧౭౭||

సంసారదావమధ్యేఽపి న శోచన్తి న సంశయః |

యేషాం ధర్మస్వభావానాం మహేశః కులదైవతమ్ || ౧౭౮||

తే ధన్యాన్తే మమారాధ్యాన్తే మహేశకృపాశ్రయాః |

న భక్తిః శక్కురే పూజా రాగద్వేషరతాత్మనామ్ || ౧౭౯||

అనన్తజన్మభిర్యేన తపన్తస్తుం భవిష్యతి |

తద్విధానాం న సహసా ముక్తిర్భవతి సర్వథా || ౧౮౦||

తస్యైవ భక్తిర్భవతి భవానీప్రాణవల్లభే |

జాతాపి శక్కురే భక్తిరన్యసాధారణీ వృథా || ౧౮౧||

పరన్తస్యభిచారేణ శివభక్తిః పరేప్పితా |

యస్యాస్యామరణం శమ్భో భక్తిరన్యభిచారిణీ || ౧౮౨||

తస్యైవ మోక్షః సులభో నాన్యస్యేతి మతిర్మమ |

విధే భవన్తి ప్రత్యూహాః శివభక్తివిధాతకాః || ౧౮౩||

ప్రత్యూహాన్తే శమం యాన్తి మహేశానుగ్రహాత్పరాత్ |

యస్య భక్తిరనుస్మృతా దేహపాతాన్తమీశ్వరే || ౧౮౪||

స శివాన్యగృహీతాత్మా న భవత్యేవ తాదృశః |
 యస్య భక్తిర్మహాదేవే ధారారూపాఽనువర్తతే || ౧౮౫||
 నమస్తస్మై సవంశాయ సమిత్రాయ చతుర్ముఖ |
 శివౌ పూజ్యౌ యథా నిత్యం తథా పూజ్యః శివార్చకః || ౧౮౬||
 శివార్చకః శివౌ చేతి త్రయః పూజ్యా మమాన్వహమ్ |
 అనేకజన్మతపసా పూతః పుణ్యోఽసుసంశ్రయః || ౧౮౭||
 మహాదేవపరో భూత్వా యజతి శ్రీమహేశ్వరమ్ |
 యస్య శ్రీమన్మహాదేవే భక్తిరవ్యభిచారిణీ || ౧౮౮||
 తస్య హృత్కమలే(లం) సామృః సర్వదాప్యధితిష్ఠతి |
 సామ్యస్య శ్రీ మహేశస్య సన్నిధిర్మత్ర సర్వదా || ౧౮౯||
 న తస్య పాపలేశోఽస్తి సత్యం సత్యం న సంశయః |
 సర్వత్ర విద్యమానోఽపి శివభక్తహృదమ్బుజే || ౧౯౦||
 లింగరూపం సమాశ్రిత్య క్రీడాలోలోఽధితిష్ఠతి |
 ఊధన్యేవ యథా క్షీరం పశుసంర్వాజ్జనజ్గతమ్ || ౧౯౧||
 శివః సర్వవ్యాపకోఽపి శివలింగమధిశ్రితః |
 ఆతః సర్వం పరిత్యజ్య శివలింగం ప్రయత్నతః || ౧౯౨||
 పూజనీయం విధే నిత్యం విధివద్భక్తిపూర్వకమ్ |
 శివలింగే శివః పూజ్యో నాన్యత్ర తు కదాచన || ౧౯౩||
 క్షీరలబ్ధిర్న యథా విషాణాదౌ స్తనం వినా |
 శివలింగం వినా తద్వచ్ఛివో నాన్యత్ర పూజ్యతే || ౧౯౪||
 శివపూజా బహువిధా కథ్యతే నిగమైర్విధే |
 ఆగమైరపి సా పుజా వివిధైవేతి కథ్యతే || ౧౯౫||
 షోడశైరుపచారైశ్చ (ఉపచారైః షోడశభిః)
 పూజనీయోఽన్వహం శివః |
 తేషు మద్రాశ్చ వివిధా నిగమాగమచోదితాః || ౧౯౬||
 మన్తాః శివపరాః సర్వనిగగాగమచోదితాః |
 సమ్యజ్ఞాతుం న శక్యయన్తే వివిధా బహవో యతః || ౧౯౭||
 తథాపి తేషు మన్తేషు శివపఞ్చాక్షరః పరః |

తేన మన్తేణ విశ్వేశః పూజనీయః ప్రయత్నతః ॥ ౧౯౮ ॥

శివపఞ్చాక్షరో మన్తః సర్వమన్త్రోత్తమోత్తమః ।
న తస్మాదధికో మన్త్రో వైదికోఽన్యత్ర దృశ్యతే ॥ ౧౯౯ ॥

శివపఞ్చాక్షరో మన్త్రో వైదికో వేదసమ్మతః ।
వేదేషు పఠ్యతే తద్వద్వేదాస్తేషు చ పఠ్యతే ॥

ఋషిభిః సంస్కృతో మన్తః శివమన్త్రో ముముక్షుభిః ।
శివేనాపి స్తుతో మన్తః శివమన్తః శివప్రదః ॥

శ్రీరుద్రమన్త్రమధ్యస్థః శైవః పఞ్చాక్షరో మనుః ।
వేదావతంసో మన్త్రోఽయం శివపఞ్చాక్షర స్తుతః ॥


తేన మన్తేణ కర్తవ్యం శివలిఙ్గార్చనం బుధైః ।
శ్రీమత్పఞ్చాక్షరో మన్తః సర్వాఘౌవవినాశకః ॥
స్మృతేఽపి పాపగిరయో భవన్త్యేవ హి భస్మసాత్ ।

॥ ఇతి శివరహస్యాన్తర్గతే విష్ణుప్రోక్షం శివారాధనమహిమావర్ణనం సమ్పూర్ణమ్ ॥


- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౨౫ । ౧౬౧-౨౦౩.౧ ॥

- .. shrIshivarahasyam . ugrAkhyah saptamAMshaH . adhyAyaH 25 . 161-203.1..

Proofread by Ruma Dewan

——
Vishnuproktam Shivaradhanamahimavarnanam

pdf was typeset on June 16, 2024

——
Please send corrections to sanskrit@cheerful.com

